



گورنر KATHY HOCHUL

فوری ریلیز کے لیے: 23/1/2024

گورنر HOCHUL نے ایک دہائی سے زیادہ عرصے بعد لیک پلیسڈ کے پہلے نئے ہوٹل کے شاندار افتتاح کا اعلان کیا۔ دی کیمبریا ہوٹل

نئے 185-کمرے والے ہوٹل میں مکمل سہولیات سے آراستہ ریستوران، تقریبات کے لیے حسب ضرورت جگہ اور ساحل کے سامنے تقریبات کی جگہ شامل ہوں گی۔ اور کم از کم 50 نئی نوکریاں پیدا ہوں گی

یہ منصوبہ 2022 میں ریکارڈ افراد کی آمد اور یہاں پیسہ خرچ کرنے کے بعد گورنر کے نیو یارک کی سیاحت کی صنعت کی معاونت کرنے کے عزم پر استوار ہے

[یہاں تصاویر دیکھیں](#)

گورنر Kathy Hochul نے آج لیک پلیسڈ میں \$35 ملین کے کیمبریا ہوٹل کے عظیم الشان افتتاح کا اعلان کیا۔ جو 2013 کے بعد لیک پلیسڈ میں کھلنے والا پہلا نیا ہوٹل ہے۔ 105,645 مربع فٹ پر مشتمل جدید ہوٹل میں 185 گیسٹ رومز، ایک ریستوران، تقریبات کے لیے جگہ اور ساحل کے سامنے تقریبات کی جگہ ہے اور یہ 50 سے زائد کل وقتی ملازمین کو ملازمت دے گا۔ کیمبریا ہوٹل کا عظیم الشان افتتاح گورنر Hochul کے ریاست نیو یارک کی متحرک سیاحتی صنعت کی حمایت اور ترقی کے عزم پر استوار ہے، جس نے 2022 میں ریاست گیر معاشی اثرات میں تاریخی \$123 بلین پیدا کیا۔

"ایک دہائی سے زیادہ عرصے بعد پہلی بار، لیک پلیسڈ ایک بالکل نئے ہوٹل کے دروازے کھول رہا ہے جو دنیا بھر سے آنے والوں کا اپنے دلفریب مناظر، عالمی معیار کے کھیلوں کے مقابلوں اور ملک کے شمالی حصے کی دیگر پیش کشوں سے لطف اندوز ہونے کے لیے خیر مقدم کرے گا،" گورنر Hochul نے کہا۔ "سیاحت وہ انجن ہے جو ہماری ریاست کو چلاتا ہے، اور ریاستی سرمایہ کاری اور علاقائی اقتصادی ترقیاتی کونسل کے ساتھ ہماری شراکت داری کی بدولت، کیمبریا ہوٹل روزگار پیدا کرنے، بے شمار سیاحوں کو نیو یارک کی طرف راغب کرنے اور لیک پلیسڈ میں ایک مضبوط، خوشحال معیشت کی تعمیر میں مدد کرے گا۔"

نارتھ کنٹری ریجنل اکنامک ڈویلپمنٹ کونسل نے خاص طور پر تھاوزنڈ آئی لینڈز اور ایڈیروونڈیک کے علاقوں میں سیاحت کے بنیادی ڈھانچے میں رہائش کی ترقی اور سرمایہ کاری کو ہدف بنایا ہے تاکہ علاقے کی فروغ پذیر مہمان نوازی کی معیشت کو وسعت دی جا سکے۔ ایڈیروونڈیکس اپنی قدرتی خوبصورتی، درجہ اول کی بیرون خانہ تفریح، تاریخ اور خاندانی دوستانہ سرگرمیوں کے لیے مشہور ہیں۔ قیام کی گنجائش کا مسئلہ حل کرنے والے منصوبوں کی حمایت کر کے، ریاست نیو یارک کی سرمایہ کاری سیاحت کے لیے علاقائی کاوشوں کی تکمیل کرتی ہے۔ اس منصوبے کی حمایت کرنے کے لیے، نارتھ کنٹری ریجنل اکنامک ڈویلپمنٹ کونسل نے 51 نئی ملازمتوں کے بدلے \$3 ملین ESD کیپٹل گرانٹ کی سفارش کی ہے۔

Dual Development LLC کے لیڈ ڈویلپر اور مینیجنگ ممبر Bhavik Jariwala نے کہا، "میں گورنر Hochul اور ایمپائر اسٹیٹ ڈویلپمنٹ کا اپنے کیمبریا ہوٹل لیک پلیسڈ پراجیکٹ کو علاقائی اقتصادی ترقی کیپٹل گرانٹ سے نوازنے پر تہ دل سے شکریہ ادا کرنا چاہوں گا۔ یہ تعاون ہمارے نظریے کو حقیقت میں لانے میں اہم کردار ادا

کرتا ہے اور ہم ملک کے شمالی علاقے میں اقتصادی ترقی اور نمو کو فروغ دینے کے لیے ESD کے عزم کے لیے تہ دل سے شکر گزار ہیں۔ ہم اس منصوبے کے ساتھ مثبت اثر ڈالنے اور علاقے کی مسلسل کامیابی میں اپنا حصہ ڈالنے کے منتظر ہیں۔"

ایمپائر اسٹیٹ ڈویلپمنٹ کی صدر، CEO اور کمشنر Hope Knight نے کہا، "لیک پلیسڈ ریاست نیو یارک میں ہمارے سب سے خوبصورت علاقوں میں سے ایک ہے اور ترقی کی منازل طے کرنے کے لیے ہماری سیاحت کی معیشت پر انحصار کرتی ہے۔ نیا کیمبریا ہوٹل علاقائی معیشت میں ایک خوش آئند نیا اضافہ ہے اور یہ ریاست نیو یارک اور دنیا بھر سے مسافروں کو یہاں کھینچ لائے گا۔ سیاحت ریاست نیو یارک کے لیے ایک اہم اقتصادی انجن ہے، اور کیمبریا ہوٹل اس اہم صنعت کی ملازمتوں اور کاروبار میں اضافہ کرے اور ملک کے شمالی حصے کے تمام علاقے کے بارے میں جوش و خروش کو بڑھاوا دے گا۔"

ایمپائر اسٹیٹ ڈویلپمنٹ کے نائب صدر اور سیاحت کے ایگزیکٹو ڈائریکٹر Ross D. Levi نے کہا، "ایڈیروئٹیکس ریاست نیو یارک کی سیاحت کے ماتھے کا جھومر ہیں، اور رہائش اور خصوصی تقریبات کے لیے کیمبریا جیسے اعلیٰ درجے کے نئے مقام کا ہونا علاقے کی کشش بڑھانے میں مزید مدد کرے گا۔ آئی لو NY سال کے کسی بھی وقت لیک پلیسڈ کے علاقے میں اسکیٹنگ وانٹ فیس سے لے کر انتہائی اسلیڈنگ اور ماؤنٹ وان ہون برگ میں پہاڑی کوسٹر تک، وانلڈ سینٹر میں وانلڈ واک کا تجربہ کرنے، مرر لیک پر پیدل چلنے، اولمپک میوزیم دیکھنے اور اولمپک اسکی جمپنگ کمپلیکس میں زپ لائننگ تک سیاحوں کے لیے اس عمارت کو فروغ دینے کا منتظر ہے۔ لیک پلیسڈ ایک بہترین مثال ہے کہ نیو یارک سے محبت کرنا کتنا آسان ہے۔"

نارتھ کنٹری REDC کے شریک چیئرمین James McKenna اور Dr. Kathryn Morris نے کہا، "ہم ملک کے شمالی حصے میں نئے کیمبریا ہوٹل کا خیر مقدم کرتے ہوئے بہت پر جوش ہیں۔ نارتھ کنٹری REDC کے شریک چیئرز کے طور پر ہمیں نئی سرمایہ کاری کی حمایت کرنے پر فخر ہے جو ہماری کمیونٹیز میں روزگار کی تخلیق اور معاشی ترقی کی حوصلہ افزائی کریں گی۔ جبکہ ہم اپنی سیاحت کی صنعت کو بڑھانا جاری رکھے ہوئے ہیں، اس طرح کے منصوبے سیاحوں کا خیر مقدم کریں گے اور اس علاقے میں رہنے اور کام کرنے والے لوگوں کو مواقع فراہم کریں گے۔"

ریاستی سینیٹر Dan Stec نے کہا، "کیمبریا ہوٹل کا شاندار افتتاح لیک پلیسڈ کے رہائشیوں اور مہمانوں کے لیے ایک بڑی خبر ہے۔ اس جیسے نئے، جدید ہوٹل کا ہونا ہماری نمو پذیر سیاحت کی صنعت کے لیے ایک بڑا فروغ ہے اور یہاں ملک کے شمالی حصے میں اضافی ملازمتیں اور مواقع پیدا کرتا ہے۔"

لیک پلیسڈ کے مینر Art Devlin اور نارتھ ایلبا ٹاؤن سپروائزر Derek Doty نے کہا، "جری والا خاندان نے مہمان نوازی کے کاروبار میں کمیونٹی کے لیے تقریباً چھ دہائیوں تک خدمات انجام دیں، ساتھ ہی ساتھ مقامی رفاحی گروپس کے ساتھ بھی کام کیا۔ اس پراپرٹی کے احباء نو کو دیکھنا بہت اچھا ہے جو اس بات کو یقینی بنائے گا کہ یہ آنے والی دہائیوں تک ہماری کمیونٹی کا ایک اہم حصہ رہے گی۔ یہ دیکھ کر بھی خوشی ہوئی کہ نیا ہوٹل ایک خاندانی کاروبار کے طور پر آگے بڑھ رہا ہے۔ ہم جری والا خاندان کے ساتھ کام کرنے کی امید رکھتے ہیں اور ان کے لیے نیک خواہشات کا اظہار کرتے ہیں۔"

گورنر Hochul کی سیاحت کی صنعت کے لیے حمایت

گورنر Hochul نے نیو یارک کی سیاحت کی صنعت – جو ریاست کی اہم معاشی قوتوں میں سے ایک ہے، کی حمایت کے لیے ایک مضبوط عزم برقرار رکھا ہے۔ گورنر نے "برنگ بیک ٹورازم، برنگ بیک جابز" ریکوری پیکیج جاری کر کے ٹریول انڈسٹری کے ملازموں، چھوٹے کاروباری سپورٹ پروگراموں اور ریاست نیو یارک میں نئی اور منفرد تقریبات لانے کے اقدامات کی مدد کے لیے \$450 ملین کی بے مثال سرمایہ کاری شروع کی۔ 2022 میں، گورنر نے FISU 2023 سرمائی ورلڈ یونیورسٹی گیمز سے قبل نیو یارک کے سرمائی کھیلوں کے بنیادی ڈھانچے میں چھ سالہ، \$550 ملین کی سرمایہ کاری کو مکمل کرتے ہوئے، لیک پلیسڈ اولمپک سینٹر کی \$104 ملین کی تزئین و آرائش کی تکمیل کا اعلان کیا۔ گورنر نے ریاست نیو یارک بھر میں سفر کی حوصلہ افزائی کے لیے آئی لو NY مارکیٹنگ کی ٹھوس کوششوں کا بھی اعلان کیا ہے، جس میں سیاہ فام سیاحوں کی آمد کو فروغ دینے کے لیے آئی لو

NY بلیک ٹریول انیشیٹیو جیسی خصوصی مہمات اور بیس بال اور ہپ ہاپ میں ریاست کے شاندار ماضی اور ورثے کو اجاگر کر کے سفر کی حمایت کے لیے نئی آئی لو NY پارٹنرشپس شامل ہیں۔

گزشتہ سال گورنر Hochul نے اعلان کیا تھا کہ ریاست نیو یارک نے 2022 میں 291.5 ملین سیاحوں کا خیر مقدم کیا، جو ریاست نیو یارک کی تاریخ میں سیاحوں کی سب سے بڑی تعداد ہے، جس نے سیاحت، اقتصادی ترقی، عوامی تحفظ، نقل و حمل اور دیگر اہم شعبوں میں گورنر کی تاریخی سرمایہ کاری کے بعد براہ راست اخراجات میں \$78.6 بلین سے زیادہ اور مجموعی معاشی اثرات کی شکل میں \$123 بلین پیدا کیے۔ مزید برآں، ریاست نیو یارک نے سیاحت کی مارکیٹنگ اور سرمائے کے منصوبوں کی حمایت کے لیے مارکیٹ نیو یارک گرانٹ کے \$15 ملین سے نوازا، نیز EDA ٹورازم پارٹنر سب ایوارڈز گرانٹ پروگرام کے ذریعے 30 مقامی اور علاقائی تفریحی مقامات کی مارکیٹنگ تنظیموں کے لیے \$14 ملین سے زیادہ کی گرانٹ بھی دی۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹیو چیمبر | press.office@exec.ny.gov | 518.474.8418